

ચંદુ કહે લલ્લુને



ચંદુ કહે લલ્લુને, 'બુધે નાર પાંસરી';
કુગુરુના મંત્રે, છાંડી ગઈ સાસરી.---ચંદુ કહે...

ચોપાટ રમતાં, ગાંડું જો કાઢે કોઈ;
પ્રતિસ્પર્ધા જાગૃતિએ, દશા ના ચૂકે.

કાજની પૂતળી, નાર નથી ભારતીય;
માતૃત્વભાવથી, દષ્ટિ રાખવી.---ચંદુ કહે...

પ્રત્યેક પુરુષ-હૃદય, રાખે માતૃભાવના;
નિર્મળ પ્રેમ, જગદ્જનની આપશે.

માતૃભાવ મૈત્રી, છલોછલ જે હૃદયમાં;
ભારતીય જ્ઞાન-વિદ્યા, ધૂમશે મલકમાં.---ચંદુ કહે...

સંસાર પડધો, પાતાળી વાવનો;
આયનો છે પ્રતિબિંબ, આપ તેવું પામ.

સ-ચરાચરે વ્યાપ્ત, અ-ચરાચર મહી;
વ્યાપક દષ્ટિ, 'દિવ્યચક્ષુ' ખોલે.---ચંદુ કહે...

ભાવનો વિકાર એ જ, વિશ્વ-'કારણ';
નિર્વિકાર આત્મદશા, સિદ્ધ-તારણ.

આત્મહેતુ કાજ જૂઠું, બોલવું તે 'સત્ય' છે;
ઝઘડો નિવારે તે, વાણી 'મહાસત્ય' છે.

